

ပြည်ထောင်စုသမ္မတမြန်မာနိုင်ငံတော်
 သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန
 ပြည်ထောင်စုဝန်ကြီးရုံး
 အမိန့်ကြော်ငြာစာအမှတ်(၆၃ /၂၀၁၇)
 နေပြည်တော်၊ ၁၃၇၈ ခုနှစ်၊ တန်ခူးလဆန်း (၁၁)ရက်
 (၂၀၁၇ ခုနှစ်၊ ဧပြီလ ၇ ရက်)

သစ်အခြေခံထွက်ကုန်ပစ္စည်း အမျိုးအစားများနှင့် အဆင့်သတ်မှတ်ခြင်း

၁။ ၂၀၁၇ ခုနှစ်၊ မတ်လ ၁၆ ရက်နေ့တွင် ကျင်းပပြုလုပ်သည့် သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန စီမံခန့်ခွဲမှုကော်မတီ၏ (၉/၂၀၁၇) ကြိမ်မြောက် အစည်းအဝေး ဆုံးဖြတ်ချက်အရ သစ်အခြေခံထွက်ကုန်ပစ္စည်းများအား အောက်ဖော်ပြပါအတိုင်း အမျိုးအစားများနှင့် အဆင့်သတ်မှတ်ပါကြောင်း ကြေငြာလိုက်သည်-

စဉ်	အမျိုးအမည်	H.S Code	အဆင့်သတ်မှတ်ချက်
၁	သစ်ခွဲသား(Sawn Timber/ Conversion/ Lumber)	44.07	အခြေခံအဆင့် ခွဲစိတ်ထားသော သစ်ခွဲသား(Rough Sawn)
က	ဒုသစ်(Square)	44.07	အခြေခံအဆင့် ခွဲစိတ်ထားသော သစ်ခွဲသား(Rough Sawn)
ခ	တိုင်(Post)	44.07	အခြေခံအဆင့် ခွဲစိတ်ထားသော သစ်ခွဲသား(Rough Sawn)
ဂ	ရှည်ကြီး(Flitch)	44.07	အခြေခံအဆင့် ခွဲစိတ်ထားသော သစ်ခွဲသား(Rough Sawn)
ဃ	ရှည်ပျဉ်(Plank)	44.07	အခြေခံအဆင့် ခွဲစိတ်ထားသော သစ်ခွဲသား(Rough Sawn)
င	ပျဉ်(Board)	44.07	အခြေခံအဆင့် ခွဲစိတ်ထားသော သစ်ခွဲသား(Rough Sawn)
၂	ခွဲသားအသေး (Scantling)	44.07	တစ်ဝက်တစ်ပျက် အချောထည် Semi-Finished
၃	သစ်ပါးလွှာရှည်ကြီး (Flitch for Veneer)	44.07	အခြေခံအဆင့် ခွဲစိတ်ထားသော သစ်ခွဲသား(Rough Sawn)
၄	အလှဆင်သဘာဝဘုတ်ပြား (Natural Decorative Board/ Table Top)	44.07	အခြေခံအဆင့် ခွဲစိတ်ထားသော သစ်ခွဲသား(Rough Sawn)

စဉ်	အမျိုးအမည်	H.S Code	အဆင့်သတ်မှတ်ချက်
၅	Layer / Top Layer	44.18	တစ်ဝက်တစ်ပျက် အချောထည် Semi-Finished
၆	ပုံဖော်သစ်ချောင်းများ (Moulded Products)	44.18	အချောထည် Finished
၇	သင်္ဘောနှင့်ရွက်လှေသုံး ကြမ်းခင်း (Deck, Mini Deck, Outdoor Decking)	44.18	အချောထည် Finished
၈	အနားလုံးထားသော သစ်(E2E/E4E)	44.18	တစ်ဝက်တစ်ပျက် အချောထည် Semi-Finished
၉	လျှာထိုးကြမ်းခင်းပျဉ်/ လျှာထိုး (T&G Flooring)	44.18	အချောထည် Finished
၁၀	ကြမ်းခင်းတုံး (Lam parquet Flooring)	44.18	အချောထည် Finished
၁၁	ကော်ကပ်သစ် (Laminated Lumber)	44.18	တစ်ဝက်တစ်ပျက် အချောထည် Semi-Finished
၁၂	လက်ယက်သစ်ချောင်း/ သစ်စပ်ပြား(Finger Joint Strip/ Finger Joint Laminated Board)	44.18	တစ်ဝက်တစ်ပျက် အချောထည် Semi-Finished
၁၃	လက်သမားအတတ်ပညာ ဆိုင်ရာ သစ်ဆက်စပ်ပစ္စည်း များ	44.18	အချောထည် Finished
၁၄	တံခါး Doors & Panel Doors	44.18	အချောထည် Finished
၁၅	သစ်ပါးလွှာ (Veneer)	44.08	တစ်ဝက်တစ်ပျက် အချောထည် Semi-Finished
၁၆	အထပ်သား (Plywood)	44.12	အချောထည် Finished

စဉ်	အမျိုးအမည်	H.S Code	အဆင့်သတ်မှတ်ချက်
၁၇	စားပွဲအလှဆင်နှင့် မီးဖိုချောင်သုံးပစ္စည်းများ	44.19	အချောထည် Finished
၁၈	သစ်မှထုတ်လုပ်သော ပရိဘောဂ အစိတ်အပိုင်းများနှင့်လက်မှု အနုပညာပစ္စည်းများ (Furniture Components & Handicrafts)	44.20	အချောထည် Finished
၁၉	ပရိဘောဂ (Furniture)	94.03	အချောထည် Finished

၂။ ဤအမိန့်ကြော်ငြာစာအား ၁၃၇၈ ခုနှစ်၊ တန်ခူးလဆန်း(၅)ရက်၊(၂၀၁၇ ခုနှစ်၊ ဧပြီလ ၁ ရက်) မှစ၍ အတည်ဖြစ်ကြောင်း သတ်မှတ်ကြေငြာလိုက်သည်။

(ပုံ) အုန်းဝင်း
 ပြည်ထောင်စုဝန်ကြီး
 သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန
 ပြည်ထောင်စုသမ္မတမြန်မာနိုင်ငံတော်

စာအမှတ်၊(သစ်တော) ၃/၀၄ (FLEGT)/(၁၂၈၈ /၂၀၁၇)
 ရက်စွဲ ၂၀၁၇ ခုနှစ်၊ ဧပြီလ ၇ ရက်

ဖြန့်ဝေခြင်း

- ၁။ နိုင်ငံတော်သမ္မတရုံး။
- ၂။ ပြည်ထောင်စု အစိုးရအဖွဲ့ရုံး။
- ၃။ ပြည်ထောင်စု တရားသူကြီးချုပ်ရုံး။
- ၄။ ပြည်ထောင်စု ရှေ့နေချုပ်ရုံး။
- ၅။ ပြည်ထောင်စု စာရင်းစစ်ချုပ်ရုံး။
- ၆။ ပြည်ထောင်စု ဝန်ကြီးဌာနအားလုံး။
- ၇။ နေပြည်တော်ကောင်စီ၊ တိုင်းဒေသကြီးနှင့် ပြည်နယ် ဝန်ကြီးချုပ်၊
တိုင်းဒေသကြီး၊ပြည်နယ်။

၈။ ညွှန်ကြားရေးမှူးချုပ်၊ ကုန်သွယ်မှုမြှင့်တင်ရေးဦးစီးဌာန၊ စီးပွားရေးနှင့်ကူးသန်း
ရောင်းဝယ်ရေးဝန်ကြီးဌာန။

၉။ ညွှန်ကြားရေးမှူးချုပ်၊ အကောက်ခွန်ဦးစီးဌာန၊ စီမံကိန်းနှင့်ဘဏ္ဍာရေးဝန်ကြီးဌာန။

၁၀။ ညွှန်ကြားရေးမှူးချုပ်၊ သစ်တောဦးစီးဌာန။

၁၁။ ဦးဆောင်ညွှန်ကြားရေးမှူး၊ မြန်မာ့သစ်လုပ်ငန်း။

၁၂။ ညွှန်ကြားရေးမှူးချုပ်၊ အပူပိုင်းဒေသစိမ်းလန်းစိုပြည်ရေးဦးစီးဌာန။

၁၃။ ညွှန်ကြားရေးမှူးချုပ်၊ မြေတိုင်းဦးစီးဌာန။

၁၄။ ညွှန်ကြားရေးမှူးချုပ်၊ ပတ်ဝန်းကျင်ထိန်းသိမ်းရေးဦးစီးဌာန။

၁၅။ ညွှန်ကြားရေးမှူး၊ တိုင်းဒေသကြီး/ပြည်နယ်၊ သစ်တောဦးစီးဌာန။

၁၆။ ကျောင်းအုပ်ကြီး၊ မြန်မာနိုင်ငံသစ်တောကျောင်း၊ ပြင်ဦးလွင်မြို့၊ မန္တလေးတိုင်း
ဒေသကြီး။

၁၇။ ကျောင်းအုပ်ကြီး၊ ဗဟိုသစ်တောလုပ်ငန်းဖွံ့ဖြိုးမှု လေ့ကျင့်ပညာပေးရေးဌာန၊
မှော်ဘီမြို့၊ ရန်ကုန်တိုင်းဒေသကြီး။

၁၈။ ညွှန်ကြားရေးမှူးချုပ်၊ ပုံနှိပ်ရေးနှင့်စာအုပ်ထုတ်ဝေရေးဦးစီးဌာန (မြန်မာနိုင်ငံ
ပြန်တမ်းတွင် ထည့်သွင်းကြော်ငြာပေးပါရန် မေတ္တာရပ်ခံချက်ဖြင့်)

၁၉။ မျှောစာတွဲ

၂၀။ ရုံးလက်ခံ

အမိန့်အရ



(ခင်မောင်ရီ)

အမြဲတမ်းအတွင်းဝန်

သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန

ပြည်ထောင်စုသမ္မတမြန်မာနိုင်ငံတော်အစိုးရ
ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန
ပြည်ထောင်စုဝန်ကြီးရုံး

အမိန့်ကြော်ငြာစာအမှတ် (၂၉ /၂၀၁၃)

နေပြည်တော်၊ ၁၃၇၅ ခုနှစ်၊ ကဆုန်လပြည့်ကျော် (၁၃)ရက်
(၂၀၁၃ ခုနှစ် ၊ ဇွန်လ ၆ ရက်)

၁၉၉၂ ခုနှစ်၊ သစ်တောဥပဒေနှင့် ၁၉၉၅ခုနှစ် သစ်တောနည်းဥပဒေများအရ
လက်ကိုင်စက်လွှာများနှင့်ပတ်သက်၍ လိုက်နာရမည့် စည်းမျဉ်းစည်းကမ်းများ
သတ်မှတ်ကြေညာခြင်း

၁။ ပြည်ထောင်စုသမ္မတ မြန်မာနိုင်ငံတော်အစိုးရ၊ ပတ်ဝန်းကျင် ထိန်းသိမ်းရေးနှင့်
သစ်တောရေးရာဝန်ကြီးဌာနသည် ၁၉၉၂ခုနှစ်၊ သစ်တောဥပဒေပုဒ်မ (၃၀)၊ ၁၉၉၅ခုနှစ်၊
သစ်တောနည်းဥပဒေများ ပုဒ်မ ၂၊ ပုဒ်မခွဲ (ဆ)နှင့် ပုဒ်မ (၉၀)၊ ပုဒ်မခွဲ (က)ပါ ပြဋ္ဌာန်းချက်
များအရ လက်ကိုင်စက်လွှာ(Chain Saw)များ ခွင့်ပြုချက် ရယူ ကိုင်ဆောင် အသုံးပြုရာတွင်
လိုက်နာရမည့် စည်းကမ်းချက်များကို ပြည်ထောင်စု အစိုးရအဖွဲ့၏ သဘောတူညီချက်ဖြင့်
အောက်ပါအတိုင်း သတ်မှတ်ထုတ်ပြန်လိုက်သည် -

ကိုင်ဆောင်အသုံးပြုခွင့် လျှောက်ထားခြင်း

၂။ လက်ကိုင်စက်လွှာ ကိုင်ဆောင်အသုံးပြုလိုသူသည် မြို့နယ်သစ်တောဦးစီးဌာနသို့
ကိုင်ဆောင် အသုံးပြုခွင့် လျှောက်ထားရမည်။

၃။ လက်ကိုင်စက်လွှာ ကိုင်ဆောင်အသုံးပြုခွင့် လျှောက်ထားရာတွင် စက်အမျိုးအစား၊
စက်အင်အား၊ ဆောင်ရွက်မည့်လုပ်ငန်း အကျဉ်းချုပ်နှင့် အသုံးပြုမည့် စက်လွှာ ဓါတ်ပုံ
မှတ်တမ်းများ ပူးတွဲပါရှိရမည်။

လိုက်နာရမည့် စည်းကမ်းချက်များ

၄။ လက်ကိုင်စက်လွှာများ ကိုင်ဆောင်အသုံးပြုရာတွင် အောက်ဖော်ပြပါ စည်းကမ်းချက်
များကို လိုက်နာရမည် -

(က) သက်ဆိုင်ရာ မြို့နယ်သစ်တောဦးစီးဌာနမှ လက်ကိုင်စက်လွှာ လက်ဝယ်
ကိုင်ဆောင်အသုံးပြုခွင့်ရရှိသူအား သက်တမ်း(၁)နှစ်ခွင့်ပြု မှတ်ပုံတင် ပေးမည်
ဖြစ်သည်။

- (ခ) သက်တမ်းတိုး လျှောက်ထားလိုပါက သက်တမ်းမကုန်မီ တစ်လ ကြိုတင်၍ လျှောက်ထားရမည်။
- (ဂ) နှစ်စဉ်မှတ်ပုံတင်ကြေးအဖြစ် အခွန်တော် “၁၀၀၀၀”ကျပ်ကို ပေးသွင်းရမည် ဖြစ်ပြီး သက်တမ်းလွန်ဒဏ်ကြေးအဖြစ် တစ်လလျှင် “၁၀၀၀”ကျပ် ပေးဆောင် ရမည်။
- (ဃ) လက်ကိုင်စက်လွှ လုပ်ကိုင်ခွင့် ရယူထားသူသည် မှတ်ပုံတင်ထားသည့် မြို့နယ် ပြင်ပသို့ စက်လွှကို ရွှေ့ပြောင်းယူဆောင် လုပ်ကိုင်လိုပါက သက်ဆိုင်ရာ မြို့နယ် သစ်တောဦးစီးဌာနသို့ ခွင့်ပြုမိန့် လျှောက်ထားရမည်။
- (င) ခွင့်ပြုမိန့်မရှိဘဲ မူလလုပ်ကိုင်သော လုပ်ငန်းတည်နေရာမှ အခြားနေရာသို့ ရွှေ့ပြောင်းသယ်ယူဆောင်ရွက်ခြင်း မပြုရ။
- (စ) ရွှေ့ပြောင်းသယ်ဆောင် ခွင့်ပြုမိန့် ထုတ်ပေးသော မြို့နယ် သစ်တောဦးစီးဌာန သည် သယ်ယူမည့် ဒေသသို့ မိတ္တူပေးပို့ အကြောင်းကြားရန်နှင့် ရောက်ရှိရာ မြို့နယ် သစ်တောဦးစီးဌာန၌ ၎င်းလက်ကိုင်စက်လွှကို ယာယီ မှတ်ပုံတင် စာရင်း ရေးသွင်း၍ ထိုသို့ရေးသွင်းပြီးကြောင်းကို မူလ မြို့နယ်သို့ ပြန်လည် အကြောင်းကြားရမည်။
- (ဆ) အခြားမြို့နယ် တစ်ခုသို့ ရွှေ့ပြောင်း ရောက်ရှိနေသည့် လက်ကိုင်စက်လွှ တစ်လက်သည် ခွင့်ပြုသက်တမ်း ကုန်ဆုံးပါက ရောက်ရှိရာ မြို့နယ်သစ်တော ဦးစီးဌာန၌ မှတ်ပုံတင် အသစ်ပြုလုပ်ရမည် ဖြစ်ပြီး ထိုသို့ပြုလုပ်ပြီးပါက မူလ မြို့နယ် သစ်တောဦးစီးဌာနသို့ အသိပေး အကြောင်းကြား၍ မူလ မှတ်ပုံတင် စာရင်းတွင် ပယ်ဖျက်ရမည်။
- (ဇ) လက်ကိုင်စက်လွှ၏အစိတ်အပိုင်းများ လဲလှယ်ပြုပြင်ပါက ဆောင်ရွက်ပြီးလျှင် ရောက်ရှိရာ မြို့နယ် သစ်တောဦးစီးဌာနသို့ အကြောင်းကြားရမည်။
- (ဈ) ခရိုင်သစ်တောအရာရှိသည် လက်ကိုင်စက်လွှနှင့် စပ်လျဉ်း၍ လုပ်ကိုင်ခွင့်ပြုမိန့် ထုတ်ပေးခြင်း၊ ရွှေ့ပြောင်းသယ်ဆောင် ခွင့်ပြုမိန့်ပေးခြင်း၊ လုပ်ကိုင်ခွင့်ပြုမိန့် သက်တမ်း တိုးမြှင့်ခြင်း၊ လုပ်ကိုင်ခွင့်ပြုမိန့် အသစ် ပြန်လည်ထုတ်ပေးခြင်း၊ လက်ကိုင်စက်လွှ၏အချက်အလက်များနှင့်ပတ်သက်၍ ပြင်ဆင် ရေးသွင်းခြင်း တို့ကို ခွင့်ပြု ဆောင်ရွက်နိုင်သည်။

၅။ ခွင့်ပြုမိန့်မရှိဘဲ လက်ကိုင်စက်လွှကို ကိုင်ဆောင်အသုံးပြုပါက သစ်တောဥပဒေပုဒ်မ ၄၂(ဂ)အရ အရေးယူရခံရမည်ဖြစ်ပြီး ခွင့်ပြုမိန့် ရရှိထားသော လက်ကိုင်စက်လွှအား သစ်တောဥပဒေအရ ထုတ်ပြန်ထားသော နည်းဥပဒေ၊ လုပ်ထုံးလုပ်နည်းများ၊ အမိန့်၊

ညွှန်ကြားချက်(သို့မဟုတ်)အမိန့်ကြော်ငြာစာပါ ပြဋ္ဌာန်းချက် တစ်စုံတစ်ရာကို ဖေါက်ဖျက်
 ခြင်းအတွက် သစ်တောဥပဒေပုဒ်မ ၄၀(ဇ)ဖြင့် အရေးယူခြင်း ခံရမည် ဖြစ်သည်။
 ၆။ ဤအမိန့်ကြော်ငြာစာအား ၁၃၇၅ ခုနှစ် ၊ ကဆုန်လပြည့်ကျော် (၁၃)ရက်၊ (၂၀၁၃
 ခုနှစ် ၊ ဇွန်လ ၆ ရက်) မှစ၍ အတည်ဖြစ်ကြောင်း သတ်မှတ်ကြေညာလိုက်သည်။


(ပုံ) ဝင်းထွန်း
 ပြည်ထောင်စုဝန်ကြီး
 ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန
 ပြည်ထောင်စုသမ္မတမြန်မာနိုင်ငံတော်အစိုးရ

စာအမှတ် ။ ။ ၂/၂၂၀ (ခ) (၃) / (၃၄၅၉ / ၂၀၁၃)
ရက်စွဲ ။ ။ ၂၀၁၃ခုနှစ်၊ ဇွန်လ ၆ ရက်

ဖြန့်ဝေခြင်း

- ၁။ နိုင်ငံတော်သမ္မတရုံး ။
- ၂။ ပြည်ထောင်စု အစိုးရအဖွဲ့ရုံး ။
- ၃။ ပြည်ထောင်စု တရားသူကြီးချုပ်ရုံး ။
- ၄။ ပြည်ထောင်စု ရှေ့နေချုပ်ရုံး ။
- ၅။ ပြည်ထောင်စု စာရင်းစစ်ချုပ်ရုံး ။
- ၆။ ပြည်ထောင်စု ဝန်ကြီးဌာနအားလုံး ။
- ၇။ နေပြည်တော်ကောင်စီ၊ တိုင်းဒေသကြီးနှင့်ပြည်နယ် ဝန်ကြီးချုပ်၊
.....တိုင်းဒေသကြီး၊ပြည်နယ်။
- ၈။ ညွှန်ကြားရေးမှူးချုပ်၊ စီမံကိန်းနှင့်စာရင်းအင်းဦးစီးဌာန၊ ပတ်ဝန်းကျင်ထိန်းသိမ်းရေး
နှင့်သစ်တောရေးရာဝန်ကြီးဌာန ။
- ၉။ ညွှန်ကြားရေးမှူးချုပ်၊ သစ်တောဦးစီးဌာန။
- ၁၀။ ဦးဆောင်ညွှန်ကြားရေးမှူး၊ မြန်မာ့သစ်လုပ်ငန်း။
- ၁၁။ ညွှန်ကြားရေးမှူးချုပ်၊ အပူပိုင်းဒေသစိမ်းလန်းစိုပြည်ရေးဦးစီးဌာန၊ မန္တလေးတိုင်း
ဒေသကြီး၊ ပုသိမ်ကြီးမြို့။
- ၁၂။ ညွှန်ကြားရေးမှူးချုပ်၊ ပတ်ဝန်းကျင်ထိန်းသိမ်းရေးဦးစီးဌာန။
- ၁၃။ ညွှန်ကြားရေးမှူးချုပ်၊ မြေတိုင်းဦးစီးဌာန ။
- ၁၄။ ပါမောက္ခချုပ်၊ သစ်တောတက္ကသိုလ်၊ ရေဆင်း၊ ပျဉ်းမနားမြို့ ။
- ၁၅။ ညွှန်ကြားရေးမှူး၊သစ်တောဦးစီးဌာန။
- ၁၆။ ကျောင်းအုပ်ကြီး၊ မြန်မာနိုင်ငံသစ်တောကျောင်း၊ ပြင်ဦးလွင်မြို့၊ မန္တလေးတိုင်း
ဒေသကြီး။ (မိတ္ထူ ၂ စောင်)
- ၁၇။ ဦးဆောင်ညွှန်ကြားရေးမှူး၊ ပုံနှိပ်ရေးနှင့်စာအုပ်ထုတ်ဝေရေးလုပ်ငန်း (မြန်မာနိုင်ငံ
ပြန်တမ်းတွင် ထည့်သွင်းကြော်ငြာပေးပါရန် မေတ္တာရပ်ခံချက်ဖြင့်)
- ၁၈။ မျှောစာတွဲ ။
- ၁၉။ ရုံးလက်ခံ ။

အမိန့်အရ


(ရုံးစဉ်) ၁၃
ရုံးအဖွဲ့မှူး

ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာန

ကုမ္ပဏီ၊ အရောင်းဆိုင်များက လက်ကိုင်စက်လွှာပြည်ပမှတင်သွင်းခြင်းနှင့် ပြည်တွင်းဖြန့်ဖြူးရောင်းချမှုစာရင်း

..... တိုင်းဒေသကြီး/ ပြည်နယ်

..... ခရိုင်၊ မြို့နယ်

၂၀၁၆ ခုနှစ်၊..... လ

စဉ်	လုပ်ငန်းရှင်/ ကုမ္ပဏီအမည်	မှတ်ပုံတင်အမှတ်/ ဖုန်းနံပါတ်/ နေရပ်လိပ်စာ	လအတွင်း တင်သွင်း				လအတွင်းရောင်းချ				လအတွင်း လက်ကျန် (ဦးရေ)	
			ထုတ်လုပ် သည့်နိုင်ငံ	အမျိုး အစား	စက် အင်အား	စီးပွားကူး သန်း၏ ခွင့်ပြုမိန့် အမှတ်နှင့် ရက်စွဲ	ဦးရေ	အရောင်းဆိုင် / ကုမ္ပဏီ အမည်	တိုင်းဒေသ ကြီး/ ပြည်နယ်/ ခရိုင်/ မြို့နယ်	မှတ်ပုံတင် အမှတ်/ ဖုန်းနံပါတ်/ နေရပ် လိပ်စာ		ဦးရေ
	လအတွင်းစာရင်းပိတ်လက်ကျန်											

မှတ်ချက်။ ပြည်ပမှ တိုက်ရိုက်တင်သွင်းသည့် ကုမ္ပဏီ၊ အရောင်းဆိုင်များက ပြုစုတင်ပြရန် ဖြစ်ပါသည်။

